


श्विवादीय

आर्थिक आत्मनिर्भरता : सार्वजनिक जीवन की स्वतंत्रता की पहली शर्त

न दरिद्र सप्त दुःख जग माहीं, संत मिलन सप्त सुख जग नाहीं. स्वामी तुलसीदास की यह पंक्ति सदियों बाद भी इसलिए प्रासंगिक है, क्योंकि मनुष्य के जीवन में अभाव का अनुभव किसी दर्शन या आदर्श की परीक्षा से कम नहीं होता. विचारों की ऊंचाई अपनी जगह है, त्याग और तपस्या का अपना महत्व है, लेकिन जीवन की कठोर वास्तविकता यह है कि आर्थिक असुरक्षा धीरे-धीरे मनुष्य की स्वतंत्रता को घेरने लगती है. और जब व्यक्ति आर्थिक रूप से विवश होता है, तो केवल उसका निजी जीवन ही प्रभावित नहीं होता, उसके विचार, निर्णय और सार्वजनिक भूमिका भी उसकी छाया से अछूते नहीं रह पाते.

यही कारण है कि भारतीय सार्वजनिक जीवन में आर्थिक आत्मनिर्भरता पर गंभीरता से विचार करने का समय आ गया है. राजनीति और समाजसेवा को केवल त्याग, संघर्ष और विचारधारा के चश्मे से देखने की परंपरा निश्चित रूप से प्रेरणादायक है, लेकिन अधूरी भी है. किसी युवा के भीतर समाज के लिए कुछ करने की प्रबल इच्छा हो सकती है. वह राजनीति को करियर नहीं, मिशन मानकर सार्वजनिक जीवन में उतर सकता है.

प्राथमिक वर्षों में परिवार उसका सहारा बनता है और आर्थिक प्रश्न बहुत बड़े दिखाई नहीं देते. लेकिन जीवन की घड़ी आगे बढ़ती है तो परिस्थितियाँ बदलती हैं. विवाह के बाद व्यक्ति अकेला नहीं रहता. उसके साथ एक परिवार की आकांक्षाएं, आवश्यकताएं और भविष्य जुड़ जाता है. बच्चों की शिक्षा, स्वास्थ्य, आवास, सामाजिक दायित्व और बुजुर्ग माता-पिता की जिम्मेदारियाँ धीरे-धीरे सामने खड़ी होती जाती हैं. तब केवल यह कहना पर्याप्त नहीं रह जाता कि मैं समाज के लिए काम कर रहा हूँ. परिवार को



भी जीवन चाहिए, सुरक्षा चाहिए और भविष्य का भरोसा चाहिए. यहीं से सार्वजनिक जीवन की सबसे कठिन परीक्षा शुरू होती है. पूर्णकालिक राजनीति में लगे अनेक लोग इस प्रश्न से जूझते हैं कि उनकी नियमित आजीविका क्या है. राजनीति में सफलता का कोई निश्चित समय नहीं होता. चुनाव जीतना सुनिश्चित नहीं, पद मिलना सुनिश्चित नहीं और राजनीतिक परिस्थितियाँ स्थिर नहीं. वर्षों का संघर्ष कभी अवसर में बदलता है, कभी निराशा में. ऐसे में जिसने अपनी आर्थिक जमीन मजबूत नहीं की, उसके सामने एक समय ऐसा आ सकता है जब उसे अपने सिद्धांतों से अधिक अपने अस्तित्व की चिंता करनी पड़े. यह स्थिति केवल व्यक्तिगत संकट नहीं है. आर्थिक

इसलिए युवाओं के लिए संदेश स्पष्ट है पहले अपने पैरों के नीचे जमीन मजबूत कीजिए, फिर उस जमीन पर विचारों का घर खड़ा कीजिए. आर्थिक आत्मनिर्भरता आदर्शों का विकल्प नहीं, उनके संरक्षण की शक्ति है. भूख और असुरक्षा से जूझता व्यक्ति लंबे समय तक मशाल नहीं उठा सकता. समाज को रोशनी देने के लिए उस हाथ को भी मजबूत होना चाहिए जो मशाल थामे हुए है. सार्वजनिक जीवन में स्वाभिमान की शुरुआत आर्थिक आत्मनिर्भरता से होती है. आर्थिक रूप से स्वतंत्र व्यक्ति ही विचारों से वास्तव में स्वतंत्र रह सकता है. यही किसी भी दीर्घकालीन, नैतिक और प्रभावशाली सार्वजनिक जीवन की पहली शर्त है.

नेता दल बदले तो मत का क्या?

लोक कर्तत्र में मतदान केवल एक राजनीतिक प्रक्रिया नहीं, बल्कि नागरिक और उसके निर्वाचित प्रतिनिधि के बीच विश्वास का सबसे महत्वपूर्ण क्षण है. मतदाता अपना मत देकर किसी व्यक्ति को केवल एक पद नहीं सौंपता, बल्कि उसे अपनी आवाज, अपनी अपेक्षाएं और अपने क्षेत्र के प्रतिनिधित्व की जिम्मेदारी देते हैं. वह प्रतिनिधि को संसद या विधानसभा तक भेजते समय यह विश्वास करता है कि वह उसके हितों और लोकतांत्रिक आकांक्षाओं को सदन में व्यक्त करेगा. लेकिन चुनाव के बाद यदि वही प्रतिनिधि अपना राजनीतिक दल बदल ले, तो एक स्वाभाविक और गंभीर प्रश्न उठता है—दल बदला तो मत का क्या हुआ?

यह प्रश्न किसी व्यक्ति विशेष या किसी राजनीतिक दल के विरुद्ध नहीं है. यह लोकतंत्र का उस बुनियादी अवधारणा से जुड़ा प्रश्न है जिसमें जनादेश का वास्तविक अर्थ निहित है. मतदाता जब किसी उम्मीदवार को वोट देता है, तो क्या वह केवल उस व्यक्ति को चुनता है, या उसके साथ जुड़े राजनीतिक दल, विचारधारा, घोषणापत्र और निगूतन दृष्टिकोण को भी अपना समर्थन देता है? भारतीय संसदीय व्यवस्था में इसका उत्तर हर चुनाव और हर मतदान के लिए समान नहीं हो सकता. कोई मतदाता उम्मीदवार के

किसी उम्मीदवार को एक निश्चित राजनीतिक दल के टिकट पर चुना. उस चुनाव में उम्मीदवार के व्यक्तिगत गुणों के साथ-साथ उस दल की विचारधारा, नेतृत्व और घोषणापत्र भी मतदाताओं के निर्णय का हिस्सा थे. चुनाव जीतने के बाद वही प्रतिनिधि यदि उस दल को छोड़कर किसी दूसरे दल में चला जाता है, तो प्रतिनिधि तो वही रहता है, लेकिन वह राजनीतिक पहचान बदल जाती है जिसके साथ बड़ी संख्या में मतदाताओं ने अपना निर्णय जोड़ा था. यहीं से लोकतांत्रिक विश्वास का प्रश्न जन्म लेता है. क्या मतदाता ने केवल व्यक्ति को चुना था, या व्यक्ति के साथ एक राजनीतिक विकल्प को भी चुना था?

यदि उसने केवल व्यक्ति को चुना था, तो दल परिवर्तन को उसकी व्यक्तिगत राजनीतिक स्वतंत्रता माना जा सकता है. यही कारण है कि इस विषय को केवल राजनीतिक दलों की सुविधा या नेताओं की व्यक्तिगत स्वतंत्रता के आधार पर नहीं देखा जा सकता. इसमें मतदाता के विश्वास को भी समान महत्व देना होगा.

यहाँ एक और प्रश्न महत्वपूर्ण है—क्या किसी प्रतिनिधि के दल बदलने पर मतदाता की कोई भूमिका हो सकती है? आज सामान्य स्थिति यह है कि मतदाता आला चुनाव आने तक प्रतीक्षा करता है. वह अगले चुनाव में उस प्रतिनिधि को स्वीकार या अस्वीकार कर सकता है. यह लोकतांत्रिक व्यवस्था का मूल उपाय है. प्रत्येक संसदीय क्षेत्र के सत्यापित नागरिकों के लिए एक स्वतंत्र और सुरक्षित डिजिटल मंच हो, जहाँ किसी निर्वाचित प्रतिनिधि के महत्वपूर्ण राजनीतिक परिवर्तन की स्थिति में

व्यंग्य



रवि उपाध्याय (लेखक व्यंग्यकार और राजनीतिक समीक्षक हैं)

जम के बरसो मेरा दिलबर जा, ना पाए, झूम कर बरसो। इस मौसम को बरखा बहार भी कहा गया है. इस मौसम के बाद ही बहार आती है. वर्षा ऋतु में होने वाली बादलों की गड़गड़ाहट से दुःखी कान्टेंट में एजुकटेड नायिका अंग्रेजी गीत में वलाउडस से विनती कर रही है, स्लोली स्लोली कम्स ओ वलाउड स्लोली स्लोली गो माय डार्लिंग इस रिलिंगिंग मेक अ नॉइ? नो. ये वही एक मात्र मौसम है जिसमें देश की सड़कें जनता जनार्दन को सड़क पर कदम दर कदम संभल संभल कर चलना और संतुलन बनाना सिखाती है. यही आदत उन्हें जीवन में काफी कामयाबी दिलाने में मददगार साबित होती हैं. इस तरह की सड़कें बनवाने वालों को निम्न्य ही पद्म पुरस्कार दिया जाना चाहिए.

बच्चों को सबसे ज्यादा वर्षा ऋतु ही पसंद आती है। इस ऋतु का असली मजा तो जेन जी के पहले वाली जनरेशन यानि कि जेन मिलेनियर्स, जेन एक्स या बेबी बुमर्स ने ही उठाया है. जब वे बरखा

सा मानना है कि सब ऋतुओं में यदि कोई सर्वश्रेष्ठ ऋतु है तो वह केवल वन और ऑनली वन वर्षा ऋतु ही है। इसीलिए इसे ऋतुओं की रानी कहा जाता है. एक गीत में पिया के विरह से परेशान नायिका बरखा से गुहार लगा रही है बरखा रानी जरा जम कर बरसो इतना बरसो कि मेरा दिलबर लोट कर न जा पाए, झूम कर बरसो बरखा रानी, जरा सरकारें शहरो में धड़ा धड़ सड़कें बनवाती हैं ताकि बरसात को इनकी खाल उधेढ़ने का काम मिल जाए. जब तक ये बन कर तैयार होती हैं तब तक वर्षा ऋतु इनके चरण पखारने आ जाती हैं और परोपकारी-पाप मोचनी वर्षा ऋतु, कल्याणकारी सरकार और अधिकारियों की कहानी कहते दीखते हैं. यह गड़गु आम पब्लिक के लिए शिक्षा के किसी संस्थान से कम नहीं होते हैं. यह गड़गु जनता को एकाग्रता या कसन्ट्रेशन सिखाते हैं कि दुनिया में कदम कदम पर गड़गड़ हैं संभल संभल कर चलना. सोच समझ कर

वाह! वर्षा ऋतु, वाह!

ऋतु में जगह जगह भरे पोखरों में कूद कूद कर छई छप्पा छई खेला करते थे. और वे तब पोखरों और बहते हुए पानी में कागज की नावें दौड़ाया करते थे. अब वह बात कहीं? अब तो सरकारी दफ्तरों में बाबू कागज की नाव दौड़ाया करते हैं और अधिकारी चप्पू चलाया करते हैं. अब तो वाहन चालक राहगीरों से बिना मौसम होली खेला करते हैं. विभागों द्वारा अब बजट रुपी मैदान में योजनाओं के घोड़े दौड़ाए जाते हैं. इस रस में ठेकेदारों द्वारा उन पर रसकोर्स के घोड़ों की तरह दांव लगाए जाते हैं. शहरों में अब बच्चे छई छप्पा छई नहीं करते. अब बड़े बड़े लोग छई छप्पा छई खेलते हैं. यहाँ दो टीमें होती हैं एक तरफ ठेकेदार होते हैं तो दूसरी टीम में अधिकारी और नेता होते हैं. दोनों मिल कर इस मौसम में दनादन गोल करते हैं. इसका प्रियवर्षा ऋतु के पदार्पण से दो तीन महीने पहले से शुरू हो जाता है. राज्यों में सड़कों की दृढ़ता देख कर नेताओं और अफसरों का दिल हूम हूम करने लगता है.

वर्षा ऋतु के दो-तीन महीने पहले राज्य की कल्याणकारी सरकारें शहरो में धड़ा धड़ सड़कें बनवाती हैं ताकि बरसात को इनकी खाल उधेढ़ने का काम मिल जाए. जब तक ये बन कर तैयार होती हैं तब तक वर्षा ऋतु इनके चरण पखारने आ जाती हैं और परोपकारी-पाप मोचनी वर्षा ऋतु, कल्याणकारी सरकार और अधिकारियों की कहानी कहते दीखते हैं. यह गड़गु आम पब्लिक के लिए शिक्षा के किसी संस्थान से कम नहीं होते हैं. यह गड़गु जनता को एकाग्रता या कसन्ट्रेशन सिखाते हैं कि दुनिया में कदम कदम पर गड़गड़ हैं संभल संभल कर चलना. सोच समझ कर

कदम उठाने से ही मंजिल को सफलता पूर्वक हासिल किया जा सकता है. सड़कें बनने, बनवाने और उन पर गड़गु होने का यह क्रम चलता रहता है. चलता रहेगा. ठीक वही ही जैसे रात होती हैं दिन होते हैं. यही जीवना का क्रम है. पृथ्वी पर मानव जीवन आता रहेगा. सड़कों पर गड़गु बनते रहेंगे, भराते रहेंगे. ये सभी एक सिस्टम के अंग हैं.

सोचिए यदि ऐसी सड़कें बना दी जाए जो कभी न टूटे, उन पर कभी न गड़गु हों वे अजय और अमर हों ये कैसे संभव है. ऐसा होना प्रकृति के उस नियम के भी विपरीत है, जो यह स्थापित करता है कि यहाँ जो शाश्वत है वही नश्वर है. जो वस्तु बनती है उसका नष्ट होना प्रकृति के नियम के अनुसार अवश्य संभावनी है. ऐसा ही सिद्धांत सड़कों पर भी लागू है. यदि सड़कें दीर्घायु वारों का काम मिलेगा, अधिकारियों और नेताओं को कमीशन मिलेगा और मजदूरों को दिहाड़ी भी मिलेगी. इस व्यवस्था से उनके घरों में सम्पन्नता आएगी. चुनाव लड़ने में नेताओं को धन की कमी की दिक्रत नहीं होगी और रही बात डेमोक्रेसी की तो वह भी और अधिक मजबूत होगी.

विडम्बनाओं के दौर में चौधराहट बनी रहे का ऐलान करते लोग



मनीष वैद्य

रहने वाले हो लोग इतने एकाकी और मतलबवरपरस्त होने लगे हैं कि अपने थोड़े से फायदे के लिए किसी दूसरे की गर्दन काटने-कटवाने तक से गुरेज नहीं करते. हमारी पूरी व्यवस्था ही धीरे-धीरे इसकी गिरफ्त में बुरी तरह फँसती जा रही है. ऐसे समय में कोई भी व्यंग्यकार अपनी तरह से अपने इर्द-गिर्द को देखते-समझते हुए खामोश नहीं रह सकता. वह अपनी व्यंग्य रचनाओं के जरिए समाज की विडम्बनाओं को कागज पर दर्ज करे बिना कैसे रह सकता है.

भावेश कानूनगो के सद्यःप्रकाशित व्यंग्य संग्रह 'चौधराहट बनी रहे' में हमारे आसपास की ऐसी ही तल्ख सच्चाइयों को रोचक अंजलि में इस तरह दित किया गया है कि वे व्यक्ति से समझति पहुँच जाते हैं. इन्हें पढ़ते हुए इनका हास्य हमें गुदगुदाता नहीं है. भीतर तक उड़ेलित कर जाता है, कोलाहल मचाता है, हमें सोचने पर मजबूर करता है. व्यंग्य या और बड़े दायरे में बात करने तो साहित्य का यही अभीष्ट तो होता है. भावेश लम्बे समय से लिखते रहे हैं तो गद्य को साथ पाते हैं. 'चौधराहट बनी रहे' शीर्षक के व्यंग्य में वे ऐसे तथाकथित एकोहम, द्वितीयोनास्ति वाले स्वयंभू चौधरियों की बात करते हैं, जो इस व्यवस्था की खामियों और समाज की लापरवाही या चुप्पी के चलते खुदमुख्यार बन चुके हैं

पुस्तक चर्चा

और अपनी सत्ता अपने तई चलाणा चाहते हैं. अच्छे लोगों की चुपड़ और जैसे लोगों के होंसले बड़ा देती हैं और ये चौधरीपन धीरे-धीरे इनकी तासीर में कुछ इस तरह चुल-मिल जाता है कि वे सदैव अपनी इस तथाकथित चौधराहट को येन-केन प्रकारेण बनाए रखना चाहते हैं. इसके लिए वे दिन-रात तिकड़वा या छल-बल से चालें चलते रहते हैं. यह मानवीय प्रवृत्ति की उस आदिम इच्छा का परिचायक है, जब आदमी ने आदिमियों पर अपनी सल्लतन कायम करने के बारे में सोचा होगा या शुरू किया होगा. तमाम तानाशाह और सरके हुए सेनापतियों के जीवन में हम यह सब देख-समझ सकते हैं. गाली और आत्मसंयम की परीक्षा में वे लिखते हैं—गाली हमारे बचपन से दिए जाने वाले पारम्परिक सीख-संस्कारों की घुट्टी में शामिल हैं. यह व्यंग्य हमें घर-गली मोहल्ले की बातें करते हुए वैश्विक पटल तक ले जाता है, जहाँ वे इसमें ट्रम्प जैसे नेता को अनायास शामिल कर देते हैं.

ऐसे ही चाय का चमत्कार, सेल्फी विथ संस्कार, शिकायत करना साँस लेने जैसा, अ..सुर गायक, लाल बुझक?, मोबाइल का यक्ष प्रश्न शायी से पहले का रायता, आनंद वसुली और बत्ती देना जैसे व्यंग्य में ऐसी कई बातें लिखते हैं कि पाठक हँस सकते हैं, अपने भीतर झोंकता है, उल-चूल होता है. इसे मप्र साहित्य अकादमी ने पांडुलिपि पुरस्कार योजना में चर्चाित किया है. व्यंग्य की भाषा चुटुली, प्रभावोत्पादक, प्रवाही और आमफहम होने से इनके कहना का सीधा जस पाठक के भीतर होता है. इस व्यंग्य संग्रह के करिए चौधराहट की प्रवृत्ति उजागर होती है तो हमारे आज के दौर के तमाम ऐसे चौधरी आँखों के सामने आ जाते हैं जो अपने ही दड़बों में खुश हैं और इसे किसी भी कीमत पर बनाए रखना चाहते हैं.



प्रियंका श्रीवास्तव

बचकाना लग सकता है, लेकिन वह निश्चित रूप से कोई गुजरता हुआ फैशन नहीं है. इसने एक विलक के बटन पर हमारी सुष्म भावनाओं को व्यक्त करने के लिए आइकनों की एक पूरी सेना को खोल दिया है. जापान में जन्मे इमोजी ने 2010 के युनिकोड मानक में गुगल और एप्पल द्वारा इसे शामिल किए जाने के बाद लोकप्रिय संस्कृति में धीरे-धीरे अपनी जगह बनाई. ऑक्सफोर्ड इंग्लिश डिक्शनरी ने 2015 में इसे वर्ष का शब्द घोषित किया. और जैसा कि कहावत है, 'बाकी इतिहास है!' उपयोगकर्ता का फोन अब इमोजी के एक ऐसे संग्रह से लेस है, जो 'हेवन', 'नाराज' और इनके बीच की हर भावना को व्यक्त करने में सक्षम है. इसमें 'बहुत खुश', 'घबराहट', 'शर्मिंदगी' से लेकर 'मुस्कान भरी झिझक' जैसी भावनाओं को व्यक्त करने के लिए विशेष रूप से बनाए गए इमोजी हैं, जो खोजे जाने के लिए तैयार हैं. यह संग्रह इतना विशाल है कि आप खुद को मनोरंजित भाव के साथ लगातार स्कॉल करते हुए पाएंगे. यह साधारण डिजिटल बातचीत में भी

नाटकीयता जोड़ देता है. परिवार के साथ बातचीत में 'हक्की मुस्कान', 'बड़ी मुस्कान', 'संकोरी', 'शर्मीली' या किसी दुखभरी कहानी पर 'आंसू भरी' भावनाओं वाले इमोजी अपने-अपने समय पर अपनी भूमिका निभाते हैं. दोस्तों के साथ बातचीत की बात करें तो यह मनोरंजन का पूरा मैदान बन जाता है. आप 'मजाकिया', 'अजीब', 'शरारती मुस्कान' जैसे इमोजी का इस्तेमाल कर सकते हैं, जो बातचीत में मजेदार और अनोखा तत्व जोड़ देते हैं. 'जुड़े हुए हाथ' वाला इमोजी और सिर पर प्रशामंडल वाला इमोजी अलग-अलग वर्गों और पीढ़ियों में बार-बार इस्तेमाल किए जाने वाले इमोजी हैं. इनके अर्थ समझने में थोड़ा अंतर हो सकता है, लेकिन फिर भी ये लोकप्रियता में काफी आगे हैं. मजेदार बात यह है कि इमोजी का एक साथी भी है, जिसे जैआईएफ कहा जाता है. दोनों मोबाइल के अनुकूल हैं और बातचीत में प्रभाव और हास्य जोड़ते हैं. स्मार्टफोन के आने के साथ इनके इस्तेमाल में तेजी से बढ़ोतरी हुई है. इनका आकर्षक प्रारूप अलग-अलग प्लेटफॉर्म पर उपयोगकर्ताओं को जोड़े रखता है. ये बेहद रचनात्मक आइकन आसानी से ध्यान आकर्षित करते हैं और किसी भी बातचीत को अधिक रोचक बना सकते हैं. यह भले ही बहुत आम हो गया हो या जरूरत से ज्यादा इस्तेमाल किया जाने लगा हो, फिर भी यह यहाँ लंबे समय तक रहने वाला है. किसी अन्य गुजर चलन या फैशन की तरह नहीं.



संदीप द्विवेदी कवि/प्रेरक वक्ता/स्किल ट्रेनर

छोटे भाई, आप किसी मुश्किल से जूझ रहे हैं...? कुछ ऐसा चल रहा है जो आपको बिल्कुल पसंद नहीं है...? लेकिन एक बात समझ नहीं आ रही है, आप रो क्यों रहे हैं...? शायद आपको जीवन का एक रहस्य नहीं पता है... वलिये आज इसी पर बात करते हैं... इसके बाद संभव है कि आप खुश हो जाएँ और आपके चेहरे पर मुस्कराहट आ जाए...

छोटे भाई, जिस तरह हमारे शरीर को विकास करने के लिए समय पर खाना पीना चाहिए... उसी तरह हमें जीवन के स्तर पर जीवन को उन्नत करने के लिए हमें कुछ मुश्किलों, कुछ चुनौतियों का सागर पार करना ही पड़ता है क्योंकि अच्छे और बड़े उद्देश्य इन्हीं के पीछे बसते हैं... वो सीधे सीधे पहुँच में नहीं होते... यदि वो सीधे पहुँच में हों तो वो बिल्कुल सामान्य हो जायेंगे... आपको फिर और कुछ बड़ा देखना चाहिए... इसे एक उदाहरण से समझते हैं, हमें यदि किसी पर्वत की चोटी पर जाना हो तो हमारी मेहनत भी उतनी ऊँची करनी पड़ेगी, जितना ऊँचा पर्वत होगा... तभी तो माउंट एवरेस्ट की चढ़ाई चढ़ने वालों को दुनिया जानती है और उनकी हिम्मत से प्रेरणा लेती है क्योंकि वह ऊँचाई कई मुश्किलों और चुनौतियों भरी होती है... चढ़ते हुए कोई दुर्घटना भी हो सकती है... टाप का उतार-चढ़ाव कई बार जानलेवा हो जाता है... बात समझ गये होंगे आप...

जो मुश्किल आपके सामने है उसका पूरी हिम्मत से सामना करें... इसका पीछे बड़ा अवसर या कोई बड़ी सीख छिपी हो सकती है... यदि आपको नहीं दिख रही है तो कोशिश करें... जरूर कुछ न कुछ बेहतर होगा...

छोटे भाई, हमेशा याद रखिये कि जो भी दुनिया में बड़ा होगा... वो कई चुनौतियों का बना होगा... जिसमें हिम्मत होगी उससे भिड़ने की, वही उसके साथ खड़ा होगा... धन्यवाद